
ଲକ୍ଷଣ ନାୟକଙ୍କ ଫାଶ] 


କୋ ରାପୂଟ ଲକ୍ଷ୍ମଣ ନାୟକଙ୍କୁ ମୃତ୍ଯୁଦଣ୍ଡ ଦିଆଯାଇ ବ୍ରହ୍ମପୁର 
ଜେଲ୍‌ରେ ଫାଶୀ ଆସାମୀଙ୍କ ପାଇଁ ନିର୍ଦିଷ୍ଟ କୋଠରୀରେ ରଖାଯାଇଥାଏ। 
ଫାଶୀ ଆସାମୀକୁ ଦିନରାତି ଗୋଟିକିଆ କୋଠରୀରେ ବନ୍ଦକରି ରଖାଯାଏ ! 
ଖୀଇବା ସେହି କୋଠରୀ ଭିତରେ ଦିଆଯାଏ । ଗାଧୋଇବା ଆଦି ପାଇଁ 
ଜମାରଦାର ପ୍ରତ୍ୟକ୍ଷ ତନ୍ତ୍ରାବଧାନରେ ଅଳ୍ପ ସମୟ ପାଇଁ ବାହାରକୁ 
ଅଣାଯାଏ | 

ଲକ୍ଷ୍ମଣ ନାୟକଙ୍କ ପାଇଁ ହାଇକୋର୍ଟରେ ଆପୀଲ ଓ ଦୟାଭିକ୍ଷା 
ଦରଖାସ୍ତ ଆଦି କରା ଯାଇଥଲା, କିନୁ ଏ ସବୁ ତଦବିରର ଭଲ ବ୍ୟବସ୍ଥା 
ହେଇ ପାରି ନଥୁଲା । ବଣ୍ଡ ବହାଲ୍‌ ହେଲା । ଦୟାଭିକ୍ଷା ଆବେଦନର ମଧ୍ଯ 
ଫଳ ହେଲା ନାହିଁ । ଫାଶୀର ତାରିଖ ଠିକ୍‌ ହେଇଗଲା | ତାର ପୂର୍ବଦିନ 
ଖୋଦ୍‌ ଢେଇଭ ଆସି ସବୁ ଓ୍ୟାର୍ଡ଼ ଖାନ୍ତଲାସ୍‌ କରାଇଲେ, କାଳେ କୌଣସି 
ଅସ୍ତ୍ରଶସ୍ତ୍ର ଥ୍ବବୋଲି |! ସେ ଦିନକ ପାଇଁ ବଢ଼େଇ ହତିଆରତକ ମଧ୍ଯ 
ନେଇଗଲେ । 

ସେ ଦିନ ରାତିରେ ନମ୍ବର ବନ୍ଦ ହେଲା , ଅଥୀତ୍‌ ୱାର୍ଡ଼ ମାନଙ୍କର ତାଲା 
ପଡ଼ିଲା | ଘର ଭିତରେ ସମସ୍ତେ ତାଲା ପଡ଼ି ରହିଲେ | ରାତିରେ କାହାରକୁ 
କୃଚିତ୍‌ ନିଦ ହେଇଥ୍‌ବ | ସେ ଦୃଃସପ୍ପର କାଳରାତ୍ରି । ଆମରି ଜଣେ ଭାଇଙ୍କୁ 
ଶିକ୍ଷିତ ସତ୍ଯ ଲୋ କମାନେ ଘେରି ଥଣ୍ଡା ମିଢା ସରେ ହତ୍ୟା କରିବେ। ଆମେ 
ଅସହାୟ ସାକ୍ଷୀ ହେଇ ରହିବା ? ଭାବିଲା ବେଳକୁ ମନ ବିଦ୍ରୋହ କରି 
ଉଠୁଥାଏ | କିନ୍ତ ଉପାୟ କ'ଣ ? ହିଂସାର ଯେଉଁ ନାଗଫାଶ ଏ ଦେଶକୁ 

ଆବଦ୍ଧ କରି ରଖ୍ଛି, ଆମ ସମସ୍ତଙ୍କୁ କବଳିତ କରି ରଖ୍ଛି, ଏହିପରି 
ମୂହୁର୍ରରେ ତାହାର ନଗ୍ନରୂପ ପ୍ରକଟ ହୁଏ । 

ହୁଏତ ବିଦ୍ରୋହ କରିବାର ବିଚାର କାହାରି ମନକୁ ଆସିଥ୍ବ।| ପରେ 
ବାହାରେ ଗୋଟାଏ କୌଣସିଠାରେ ଏକ କମୀ ବୈଠକରେ ଦାଦା 
କାନ୍ଦିପକେଇ କହିଲା, ଯେ ଆମେ ସବୁ କାପୂରୁଷ, ଲକ୍ଷ୍ମଣ ନାୟକକୁ 
ବଞ୍ଜେଇବା ଚେଷ୍ଟାକରିବା ଉଚିତ୍‌ ଥୁଲା | ମରିଥା'ନୁ ତ ମରିଥା'ନତୁ। ସେପରି 
ଉଦ୍ୟମ ସଫଳ ତ କେବେ ହେଇ ନଥା'ନ୍ତା, ତେବେ ଏକ ପ୍ରତିବାଦ, 
ବିକ୍ଷୁବ୍‌୍ଧ ଆତ୍ମାର ଏକ ତୀବ୍ର ଓ ବ୍ୟାକୁଳ ଅଭିବ୍ୟକ୍ତି ହେଇଥା'ନ୍ତା 

ଲକ୍ଷ୍ମଣ ନାୟକ ଗଲେ | ତାଙ୍କ ସାଙ୍ଗରେ ଆହୁରି କେତେଜଣ ପ୍ରାଣ 
ଦେଇଥାନ୍ତେ । ଭବିଷ୍ୟତ ବଂଶଧରଙ୍କ ପାଇଁ ଏକ ଜ୍କଳନ୍ତ ଆଦର୍ଶ ଓ 
ପ୍ରେରଣା ହେଇ ସେ ଘଟଣା ରହିଥ।'ନ୍ତା । ମାତ୍ର ତାହା ତ ହେଲା ନାହିଁ । 

କେବଳ ସେ ଦିନର ହୃଦୟର କୋହ ଓ କ୍ରୋଧକୁ ହୃଦୟରେ ଚାପି ଅନେକେ 
ସେ ଦିନ ମନେ ମନେ ଏଇ ସଙ୍କଳ୍ପ କଲେ ଯେ ଯେଉଁ ଶାସନ ଲକ୍ଷ୍ମଣ 
ନାୟକର ପ୍ରାଣ ନେଇଛି ସେ ଶାସନକୁ ମୂଳପୋଛ ନିପାତ କରି ଛାଡ଼ିବୁ 
ଲେନିନଙ୍କର ବଡ଼ ଭାଇ ଜାର୍‌ଙ୍କୁ ହତ୍ୟାକରିବା ଉଦ୍ୟମ କରି ପ୍ରାଣଦଶଣ୍ଡ 
ପାଇଥ୍‌ଲେ | ଲେନିନ୍‌ ପ୍ରତିକାମ୍ମକ ପ୍ରତିବାଦରେ ନିଜର ପ୍ରାଣ ଦେଲେ 
ନାହିଁ । ଜାର୍‌ ଶାସନକୁ ମୂଳପୋଛ କରି ନୂଆ ସମାଜର ମୂଳପତ୍ତନ କରିବାର 
ସଂକଛ କଲେ ଓ ସେ ସଂକଳ୍ପ ଉଣାଅଧ୍‌କେ ସିଦ୍ଧ ହେଲା । 

କିନ୍ଧୁ ଆମର ସେ କାଳରାତ୍ରିର ଅନୁଡୂତି କେତେଦିନ ମନେରହିଲା ? 
ସେ ସଂକ ଛ କେତେ ବାଟ ଗଲା ? ଯେନତେନ ପ୍ରକାରେଣ ସ୍ଵରାଜ ହେଲା । 
ଯେଉଁମାନେ ସେ କାଳରାତ୍ରିର ସାକ୍ଷୀ ଥ୍ଲେ ସେହିମାନେ ଭିତରୁ ହିଁ କେତେ 
ନା କେତେ ବାହାରିଲେ ଲକ୍ଷ୍ମଣ ନାୟକ ଯେଉଁ ଜନତାର ପ୍ରତିନିଧ୍‌ ତାହାଲି 
ରକ୍ତମାଂସ ଶୋଷିବା କୁ। ଯେଉଁ ରାମନାଥନ୍‌ ଅନ୍ୟାୟରେ, ଲକ୍ଷ୍ମଣ ନା ୟକଙ୍କର 
ଅପରାଧରେ କୌଣସି ନିଭ୍ରଯୋଗ୍ୟ ସାକ୍ଷ୍ୟ ପ୍ରମାଣ ନ ଥାଇ ମଧ୍ଯ, 
ଉପରିସ୍ଥ କର୍ରୁପକ୍ଷଙ୍କର ନିର୍ଦ୍ଦେଶରେ ତାଙ୍କ ମୃତ୍ୟୁଦଣ୍ଡ ଦେଇଥ୍‌ଲେ ସେଇପରେ 
କଂଗ୍ରେସ ଶାସନର ସୂନାପୂଅ ହେଲେ । କଂଗ୍ରେସ ଲୋକେ ତାଙ୍କର 
ପ୍ରାପାପବୋ ଧରୁ ଫାଇଦା ଉଠେଇ ଯାବତ୍‌ ଦୂନୀତିରେ ତାଙ୍କୁ ହାତବା ରସୀ 
କଲେ। 

ପୂର୍ବଦିନ ଳକ୍ଷ୍ଣ ନାୟକ ସଦାଶିବ ବାବ୍ରଙ୍କୁ ଭେଟିବାକୁ ଚାହିଁବାରୁ 
ଉପରଓଳି ସଦା ଶିବବାବ୍ରଙ୍କୁ ତାଙ୍କ ପାଖକୁ ନିଆ ହେଲା । ଲକ୍ଷ୍ମଣ ନାୟକ 
ତାଙ୍କୁ କହିଲେ- ' ବାବୁ, ମୁଁ ତ ଯାଉଛି ସୁରାଜ ସତରେ ହେବନା ? ଲୋକେ 
ସୂଖର୍ତେ ଶାନ୍ତିରେ ରହିବେ ନା ?”” ସଦାଶିବବାବୁ ବାଷ୍ପରୂଦ୍ଧ କଣ୍ଠରେ 
ଜବାବ ଦେଲେ- ନିଶ୍ଚୟ ହେବ | ଏଥ୍‌ରେ ଆଉ ସନ୍ଦେହ ଅଛି ?” ' ନାୟକ 
କହିଲେ- ˆ ‘ହଉ ! ଗାନ୍ଧୀ ମହାମ୍ମାଙ୍କ ଜୟ |? 

ରାତିଯାକ ଦ୍ରଶ୍ଚିନ୍ତା । ଟିକେଟିକେ କଥାରେ ଚାଉଁକିନା ନିଦ 
ଭାଟି ଯାଉଛି । ହେଇ ଚାରିଟା ବାଜିଲା ପରା ! ଚାରିଟା କେତେରେ ଅନ୍ଧାର 
ଥାଉଁ ଥାଉଁ ଫାଶୀ ହେବ । ଲକ୍ଷ୍ମଣ ନାୟକଙ୍କୁ ଗାଧୂଆ ଗାଧୋଇ କରି 
ଦୁଇହାତକୁ ପଛପଟେ ହାତକଡ଼ିରେ ଆବଦ୍ଧ କରି ଚାରିଜଣ ୱାର୍ଡ଼ର ଧରି 
ଏକରକମ ଦୌଡ଼ିଲା ପରି ଫାଶୀ ମଞ୍ଚକୁ ନେଇଯିବେ । ସେଠି ଫୁଟବଲ୍‌ 
ପଡ଼ିଆର ଗୋଲ ପୋଷ୍ଟ ପରି ଗୋଟାଏ ଲୁହାର ଫାମୀ ଖଞ୍ଜା ଯାଇଥ୍‌ବ | 
ସେଥ୍‌ରେ ଫାଶୀ ରସୀର ଗୋଟାଏ ମୁଣ୍ଡ ଗୋଟାଏ ଲୁହା ମୁଦିଆ ଭିତରେ 
ଗଳା ହୋଇ ମଜବ୍ରତ ହେଇ ଗଣ୍ଠି ପଡ଼ିଥ୍ବ । 

ଅନ୍ୟ ମୁଣ୍ଡରେ ଫାସ | ସେ ରସି ଏଇ ଅଳ୍ପ ସମୟ ଯାଏ ଜେଲରଙ୍କ 
ଖାସ ଲୁହାସିନ୍ଦୁକରେ ବନ୍ଦ ଥୁଲା, ଯାହାର ଚାବୀ ଢେଲରଙ୍କ ଛଡ଼ା ଆଉ 
ଜାହା ହାତକୁ ଯାଏ ନାହିଁ | ସେ ରସିରେ ଚର୍ବି ଓ ପାଚିଲା କଦଳୀ ଚକଟା 

ବୋଳି ତାକୁ ଖସଡ଼ା କରା ହେଇଥ୍‌୍ବ | ଆସାମୀର ଉଚ୍ଚତା ଓ ଓଜନ ହିସାବ 
କରି ବହୁତ ସୃକ୍ଷ ବୈଜ୍ଞାନିକ ଗଣନା ଦ୍ଵାରା ନିର୍ଦିଷ୍ଟ କରାଯାଇ କାରା 
ସଂହିତା ରେ ଲିପିବଦ୍ଧ ହେଇ ରହିଛି ଯେ ଅମୁକ ଓଜନ ଓ ଅମୁକ ଉଚ୍ଚତାର 
ଆସାମୀରେ ଖୁଣ୍ଟରେ ଜୋଖାଯାଇଥ୍‌ବ । ଫାଶୀ ଦିନର ପୂର୍ବରୁ ଦିନେ 
ଆସାମୀର ସମାନ ଓଜନର ବାଲିବସ୍ତାକୁ ଫାଶୀରେ ଝୁଲାଇ ସେ ରଶିର 
ପରୀକ୍ଷା ନିଆ ହେଇଥ୍‌ବ। 1 

ସେ ଫାଶୀ ଫାମୀ ତଳେ ଦଶ ବାର ଫୁଟ ଖଣ୍ଡେ ଗହୀର ଗୋଟାଏ 
ଚୌଖୁଣ୍ଟିଆ କୂଅ ଭଳି ଗାତ | ସେ ଗାତ ଉପରେ ପାଖପାଖ ହେଉ ଦ୍ରଇଟା 
ଲୁହା ପଟା କବାଟ ପରି କବଜା ଦେଇ ଲଗା ହେଇଛି । କବଢଜ୍ଜାଗ୍ରଡ଼ାକ 
ବାହାର ପାଖକୁ | ପଟାର ମଝି ମୁଣ୍ଡ ଦୁଇଟା ଲୁହା ଖ୍ଲ ଉପରେ ଥୁଆ। ସେ 
ଖ୍ଲ ସହିତ ଗୋଟାଏ ଲୁହା ହେଶ୍ଲ ଲାଗିଛି । ହେଶ୍ଡେଲ ଟାଣିଦେଲେ ଖ୍ଲ 
ଖସି ଯିବ। ପଟା ଦୁଇଟା ତଳକୁ ଝୁଲି ପଡ଼ିବ । ଦୁଇ ପଟାରେ ଏକା ସାଙ୍ଗରେ 
ଦୁଇଜଣଙ୍କୁ ଛିଡ଼ା କରି ଦ୍ୂଇଜଣଙ୍କର ପ୍ରାଣ ଏକ ସାଙ୍ଗରେ ନେବାର ବ୍ୟବସ୍ଥା, 
ଦ୍ରଇ ପଟା ସିଧାରେ ଦ୍ରଇଟା ରଶି ବନ୍ଧାର ବ୍ୟବସ୍ଥା ଉପର ଆଡ଼ୁଆ କଡ଼ିରେ 
ଅଛି । 

ଥରେ କଟକ ଜେଲ୍‌ରେ ସାତଜଣଙ୍କର ଫାଶୀ ଏକା ଦିନକେ ଲଗାତାର 
ହେଇଥ୍‌୍ଲା ଏମିତି ଦୁଇ ଦୁଇ ଜଣ କରି | ବେଶି ଲୋକଙ୍କର ପ୍ରାଣ ନେବାର 
ଥ୍ବ ତ ମୋଟା ଦରମା ପାଉଥ୍ବା ଉଚ୍ଚପଦସ୍ଥ ହାକିମଙ୍କର ବହୁମୂଲ୍ୟ ସମୟ 
ବଞ୍ଚେଇବା ପାଇଁ ସରକାର ବାହାଦୂରଙ୍କର ବୈଜ୍ଞାନିକ ତାଲିମପ୍ରାପ୍ତ 
ବିଶେଷଜ୍ଞମାନେ ଏ ପ୍ରକାରର ସୂବ୍ୟବସ୍ଥା ଖଞ୍ଜିଛନ୍ତି । 

ଲକ୍ଷ୍ମଣ ନା ୟକଙ୍କୁ ନେଇ ସେଇଥ୍‌ରୁ ଗୋଟିଏ ପଟା ଉପରେ ଛିଡ଼ା 
କରାଇବେ | ତାଙ୍କର ଦୁଇ ଗୋଡ଼କୁ ଏକାଠି ଭିଡ଼ି ରଶିରେ ବାନ୍ଧି ଦେବେ । 
ତାଙ୍କ ମୁଣ୍ଡରେ ଗୋଟା ଏ କଳା ବା ନୀଳ ରଙ୍ଗର ଟୋପୀ ପିନ୍ଧେଇ ଦିଆଯିବ 
ଯାହାର ଅଗପାଖର ଲମ୍ପା ଝୁଲ ତାଙ୍କର ମୁହୁଁ ଢ଼ାଙ୍କି ଦେବ । ସେଠୁ ସବ୍ର ବଡ଼ 

ବଡ଼ ହାକିମ, ଢିଲା କିଲଟର, ପୂଲିସ୍‌ ସୂପରିଣ୍ଢେଶ୍ଡେଣ୍ଟ୍‌, ସିଭିଲ ସର୍ଜନ, 
ଜେଲ ସୂପରିଣ୍ତ୍େଶ୍ଡେଣ୍ଟ ଜେଲ୍‌ର, ବାହାରର ଦୁଇଜଣ ସାକ୍ଷୀ, ଜେଲ 
ଡ଼ାକ୍ତର, ପୁଲିସ୍‌ ସିପେହୀ , ଓାର୍ଡ଼ର, ଜମାଦାର ଆଦି ଘେରି ରହିଥ୍ବେ | 
ସେମାନେ ଯେବେ ଆସାମାୀର ମୁହଁକୁ ଦେଖ୍ପାରିବେ ତେବେ ଏ କୃତ୍ୟ 
ସେମାନଙ୍କ ଦ୍ଵାରା ହେଇ ପାରିବ ନାହିଁ ପରା ! କିମ୍ବା ସେମାନଙ୍କର ଭଦ୍ର 
ସଂସ୍କୃତିରେ ଲା ଳିତ ହୃଦୟରେ ଧକ୍କାଟାଏ ଲାଗିଯିବ ପରା । 

ସେଥ୍ପାଇଁ ସେମାନଙ୍କର ଭଦ୍ରତାକ୍ର ଢ଼ାଙ୍କିବା ପାଇଁ ଏ ଟୋପି । ଏ 
ଟୋପି ପିନି ସାରିବା ପରେ ଲକ୍ଷ୍ମଣ ନାୟକ, ନିଜୀବ, ଅମୁୂହା , ବାଲିବସ୍ତା 
ପାଇଟି ଯିବ । ତେଣିକି ତାକୁ ଝୁଲେଇ ଦେବାଦ୍ଧାରା ଏ ସବୁ ସୂସଭ୍ତ୍ୟ 
ଭଦ୍ରଲୋ କମାନଙ୍କର ସଭ୍ୟତାରେ, ଭଦରପଣିଆରେ, କୌଣସି ଆଞ୍ଚ ଆସିବ 
ନାହିଁ। 

ଏହାପରେ ଲକ୍ଷ୍ମଣ ନାୟକଙ୍କ ବେକରେ ଫାଶୀ ଗଳାଇ ଦିଆଯିବ ଓ 
ହାତରେ ଭିଡ଼ି କସିକରି ବସେଇ ଦିଆଯିବ । ସେ ଫାଶୀର ମୂଦିଆ କେଉଁ 
ପାଖକୁ ରହିବ, ରଶିଟା ଆସାମୀର କେଉଁ ପାଖକୁ ଝୁଲିବ, ଫାଶୀ ବେଳେ 
ରସୀରେ ଘସି ହେଇ ଟୋପିଟା ଯେମିତି ଘୁଞ୍ଚିଯିବ ନାହିଁ, ମୁହଁର ଢ଼ାଙ୍କୁଣୀ 
ଖୋଲି ଯିବ ନାହିଁ, ଏ ସବୁ ବିଷୟରେ ବୈଜ୍ଞାନିକ ଢ଼ଙ୍ଗରେ ଗବେଷଣା 
ରହିଛି । ସେ ସବୁରେ ଗୋଟାଏ ଚୂଳ ପ୍ରମାଣେ ଏ ପାଖ ସେ ପାଖ କରିବାର 
ଜୁ କାହାର ନାହିଁ। 

ଏ ସବ୍ର ଆୟୋଜନ ସବ୍ର ସରିବା ବେଳକୁ ଜଲ ସୂପରିଣ୍ଧେଣ୍ଡଣ୍ଟ ଘଣ୍ଟା 
ଦେଖଥ୍ବେ | ନିର୍ଦିଷ୍ଟ ଲଗ୍ନ ଆସିଗଲେ ରୁମାଲ ହଲେଇ ଦେବେ | ହସ୍ତେଲ୍‌ 
ଧରି ଛିଡ଼ା ହେଇଥ୍ବା ଲୋକ ତାଙ୍କୁ ଟାଣିଦେବ । ଲୁହାପଟା ଝୁଲି ପଡ଼ିବ । 

ଲକ୍ଷଣ ନାୟକ ତଳକୁ ଖସି ପଡ଼ିବେ | ରଶୀର ହୂଗୁଳା ତକ ସରିଯାଇ ରଶି 
ଝିଙ୍କି ହେଇଗଲେ ଲକ୍ଷ୍ମଣ ନାୟକଙ୍କର ତଵ୍କି ଚିପି ହେବା ସାଙ୍ଗେ ସାଟ୍ଗେ ତାଙ୍କ 
ମେରୁଦଣ୍ଡ ବେକ ପାଖରୁ ଭାଙ୍ଗଯିବ, ମୁହୁର୍ରକରେ ସବୃଶେଷ | 

ବିହାର ଓଡ଼ିଶା ଜେଲ ନିୟମରେ ଫାଶୀ ପିନ୍ଧେଇବା ଓ ହେଶ୍ଡଲ 
ଟାଣିବା ପାଇଁ କଏଦୀମାନଙ୍କୁ ବ୍ୟବହାର କରିବା ନିୟମ ଥଲା | ଉତ୍ତର 
ଓଡ଼ିଶାରେ ଏ ନିୟମ ଚଳୁଥାଏ | ସାଧାରଣତଃ ଯାବଜ୍ଜୀବନ କାରାଦଣ୍ଡ 
ପାଇଥ୍ବା କେତେକ ଜଏଦୀ ଏ କାମରେ ବିଶେଷଜ୍ଚତା ଅର୍ଚ୍ଚନ କରିଥା'ନ୍ତି 

ଥରେ ଏ କାମ କଲେ ସେ ଲୋକ ତିନି ଟଙ୍କୀ କି ପାଞ୍ଚଟଙ୍କୀ ପାରିଶ୍ରମିକ 
ଓ ପନ୍ଦର ଦିନ ଜି କେତେ 'ମାଜୀ' -ଅଥୀତ୍‌ ତା'ର ସଜାରୁ ରିଆତି-ପାଏ। 
ଦୀର୍ଘ ମିଆଦୀ କଏଦୀ ପକ୍ଷରେ ଶେଷୋକ୍ତଟା ଅଧ୍କ ମୂଳ୍ୟବାନ। ମାନ୍ଦ୍ରା] 

ପ୍ରଦେଶରେ ନିୟମ ଥୁଲା ଖୋଦ୍‌ ଜେଇର ଏ ସବ୍ର କାମ କରିବ। ବ୍ରହ୍ମପୂରଟା 
ମାନ୍ଦ୍ରାଙରୁ ଆସିଥ୍‌ବାରୁ ସେଠି ସେଇ ନିୟମ ଖାଟୁଥାଏ । ଆମର ସେଠାର 
ଜେଲର ରାଓ ଦକ୍ଷିଣୀ ଲୋକ । ସେ ମାନ୍ଦ୍ରାଜ କେଡ଼ର୍‌ରେ ଥଲେ ଓ ଫାଶୀ 
ଦେବାରେ ଦକ୍ଷତା ହାସଲ କରିଥ୍‌୍ଲେ । 

ଲୋକଟାର ଚେହେରା ଓ ଚାଲିଚଳଣରେ ଗୋଟା ଏ ପୈ ଶଚିକ ଭାବ 
ପ୍ରକାଶ ପାଉଥ୍ଲା | କଥାଭାଷା ବି ସେହିଭବି ଅମାର୍ଜିତ ଥୁଲା । ଫାଶୀ 
ଦେବାରେ ସେ ଏକ ପୈଶାଚିକ ଆନନ୍ଦ ଅନୁଭବ କରନ୍ତି ବୋଲି ଶୁଣିଥ୍ଲି | 
କୋଡ଼ି କୋଡ଼ି ଲୋକ ତାଙ୍କ ହାତରେ ଭବ ବୈତରଣୀ ପାର ହେଇଛନ୍ତି । 
ଥରେ କୁଆଡ଼େ ଜଣେ ଆସାମୀ ଠିକ୍‌ ଭାବରେ ଝୁଲିଲା ନାହିଁ। ତା'ର ପ୍ରାଣ 
ଗଲା ନାହିଁ । ରାଓସାହେବ ଦୁଇ ହାତରେ ରଶିକୁ ମୁଠେଇ ଧରି ତା କାନ୍ଧ 
ଉପରେ ଚଢ଼ିଗଲେ। 

ତାର ନାକ, କାନ, ପାଟିରୁ ରକ୍ତର ଛିଟିକା ମାରି ସାହେବଙ୍କ ଗୋଡ଼ 
ଲାଲେଲାଲ ହୋଇଗଲା । କିନ୍ଧୁ ଲୋକଟା ମଲା ତ ! ଜଣେ ଆଦିବାସୀ 
ମୁହୁର୍ଭକର ରାଗ ମୁଣ୍ଡରେ କାହାରିକୁ ପାହାର ପିଟିଦେଲେ ସେ ହେଲା 
ପାପୀ, ଅପରାଧୀ, ମଣିଷ ସମାଜରେ ବଞ୍ଚି ରହିବାର ଅଯୋଗ୍ୟ । ଆଉ 
ଏଇଭବି ନରପିଶାଚ ଏ ସମାଜ ଓ ଶାସନ ସମ୍ମାନିତ ଆଧାରସ୍ତମ୍ଭ, ଛାତି 
ଫ୍ରଲେଇ ବାଟ ଚାଲିବେ। ତାଙ୍କ ଘରେ ଝିଅ ଦେବା ପାଇଁ ଲୋକେ ଧରାପରା 
ହେବେ । 

ରା ଓସାହେବ ଆଜି ଲକ୍ଷ୍ମଣ ନାୟକଙ୍କୁ ଆରପାରିକୁ ପଠେଇ ପଚିଶ 
ନା ତିରିଶ ଟଙ୍କା ଓ ବୋତଲ ମଦ ପୂରସ୍କାର ପାଇବେ । ଦିନଟା ଛୁଟି 
ପାଇବେ, ସେ ବୋତଲଟାର ସଦ୍ବ୍ୟବହାର କରିବାକୁ । 

ଭୋର ତିନିଟା ଖଶ୍ଡେକୁ ସମସ୍ତେ ଉଠିପଡ଼ିଲୁ । ପ୍ରାର୍ଥନା କଲଲ । 
ବୈଦ୍ୟନାଥ ଭଜନ ଗାଇଲା: 

“ “କରଲେ ସିଂଗାର ଚତୁର ଅଲଞ୍ଜେଲୀ ସାଜନ କେ ଘର ଜାନା ହୈ 
ମିଟୀ ବିଛାୱାନ ମିଟୀ ଓଢ଼ାୱାନା ମିଟ୍ଟୀ ମୈ ମିଲ୍ଜାନା ହୈ ।”' 

ବୈଦ୍ୟନାଥ ସ୍ଵରରେ ମାଧୂର୍ଯ୍ୟ ନ ଥାଏ, କିନ୍ତୁ ସେଦିନ ତା'ର 
ପ୍ରାଣର ସମସ୍ତ ବ୍ୟାକୁଳତା ସେ ଭଜନ ଆପଣାକୁ ଅଜାଡ଼ି ଦେବାକୁ 
' ଚାହଁଥାଏ । କେତେଜଣ ରାଜବନ୍ଦୀ ସଜା ପାଇ ଆସି ସେପଟ ଫାଶୀ 
ଆସାମୀଙ୍କ କୋଠରୀ ପାଖ ୱାର୍ଡ଼ରେ ଥା'ନି । କିଛିକ୍ଷଣ ପରେ ସେ ମାଖକୁ 
ଗୋଟାଏ ଧୂନି କ୍ଷଣ ଭାବରେ ଶୁଣାଗଲା | ବୈଦ୍ୟନାଥ ଧ୍ବନି ଆରମ୍ଭ କଲା 
‘ଇନ୍କିଲାବ ଜିନ୍ଦାବାଦ”, ସାରା କ୍ୟାମ୍ପ ଜେଲ୍‌ ତା'ର ପ୍ରତିଧ୍ବନି ଦେଲା 
'ଇନ୍‌କିଲାବ ଜିନ୍ଦାବାଦଂ । ପ୍ରତ୍ୟେକ ୱାର୍ଡ଼ରେ ସେହିପରି ରାତି ଅନିଦ୍ରା, 
ସେହିପରି ଅକ୍ଷମ କ୍ଷୋଭ ! 

 ଇନ୍‌କିଲାବ ଜିନ୍ଦାବାଦ' - ଇନ୍‌କିଲାବ ଜିନ୍ଦାବାଦ' - ଇନ୍‌କିଲାବ 
ଜିନ୍ଦାବାଦ 

ପ୍ରାଣର ସମସ୍ତ କ୍ଷୋଭ, ସମସ୍ତ ବ୍ୟାକୁଳତା, ସମସ୍ତ ଆଶ୍ରୁ ସେ 
ଧ୍ୂନିରେ ଢ଼ାଳି ଦେଇ ସାରା ଜେଲ୍‌ କାନ୍ଦି ଚାଲିଲା । ଇନ୍‌ଜିଲାବ ଜିନ୍ଦାବାଦ- 
ଇନ୍‌ ଜିଲ୍ଲାବ ଜିନ୍ଦା ବା ଦ -ଇନ୍‌କିଲାବ ଜିନ୍ଦା ବା ଦ-କେତେ ସମୟ ଗାଇ ଚାଲିଲୁ 
ଖ୍ଆଲ ନାହିଁ । ଫାଶୀଘରଟା ଆମ ହତା ବାହାରେ ୱାର୍ଡ଼ ଫାଟକଠୁ ପଚାଶ 
ହାତ ଦୂରରେ ହେବ | ସେଆଡ଼ ଗୋଟାଏ ଚାପା ଆୱୀଜ ଶୁଭିଲା ଦୁମ୍‌ ! 
ବାପା ବାଷ୍ପରୁଦ୍ଧ କଣ୍ଠରେ କହିଲେ- “ଆଉ କାହିଁକି ? ଯାହା ପାଇଁ କହୁଥ୍ଲ 
ସେ ଆଉ ଶୁଣିବ ନାହିଁ ।” 

ସେ ଦିନ ସାରା ଜେଲ ଖାଡ଼ାଉପାସ | ତା'ର ଦୁଇଦିନ ପରେ ପୁଣି 
ସେଇ ପଚା ଆଜୁ ଓ ବଢ଼ା ଭେଣ୍ି ନେଇ ଝକଟଝକ | 

ooo 

ଏକଲା ଟାଲ 


ଯଦି ତୋର ଡ଼ାକ ଶୁଣି କେହି ନ ଆସେ 

ତେବେ ଏକଲା ଚାଲରେ 
ଏକ୍ଲା ଚାଲ ଏକ୍ଲା ଚାଲ ଏକ୍ଲା ଚାଲ ଏଜ୍ଲା ଚାଲରେ 
ଯଦି ତୋର! ଡ଼ାକ ଶୁଣି........... (0) 
ଯଦି କେହି କଥା ନ କହେ 

ଆରେ ଆରେ ଏ ଅଭାଗା କଥା ନ କହେ 
ସଭିଏଁ ଯଦି ବି ମୁହଁ ବୃଲାଚି ତଥାପି କିଆଁ ଭୟ ! 
ତେବେ ପରାଣ ଖୋଲି...... 
ଆରେ ତୋ” ବଜୁ ନାଦେ ମରେ କଥା ଏକଲା କହରେ 
ଯଦି ତୋ” ଡ଼ାକ ଶୁଣି................ (e) 
ଯଦି ସଭିଏଁ ଫେରି ଯିବେ 

ଆରେ ଆରେ ଏ ଅଭାଗା ସଭିଏଁ ଫେରି ଯିବେ 
ଯଦି ଗହନ ପଥ ଯାତ୍ରା କାଳେ କେହି ସାଥେ ନା ରହେ 


ତେବେ କଣ୍ଟା ପରେ....... 
ଆରେ 4 ରକ୍ତ ବୋଳା ପାଦରେ ତୋର ଏକଲା ଚାଲରେ 
ଯଦି ଖୋ ' ଡ଼ାକ ଶୁଣି .............. (9). 


ଯଦି ଆଲୁଅ ଜମା ନାହିଁ 
ଆରେ ଆରେ ଏ ଅଭାଗା ଆଲୁଅ ଜମା ନାହିଁ 
ଯଦି ଝଡ଼ ବରଷା ଅନ୍ଧାର ରାତେ ଘର ଦୁଆର ବନ୍ଦ 


ତେବେ ବଜୁ ପରି........ 
ତୋର ଛାତ୍ତିପଜଞ୍ଜରା ଜଳାଇ ଧରି ଏକଲା ଜନରେ 
ଯଦି ତୋ ଡ଼ାକ ଶୂଣି............. (୩) 


ମୂଳ ବନା : ରବୀନ୍ଦ୍ରନାଅ ଟୀଗୋର 
ଓଡ଼ିଆ ମମ/ନୁବ/ଦ : ବିନୟକୃଷ୍ଣ ପଟ୍ଟନାୟକ 

